

”آپریشن (سرجری) کے اقسام اور احکام“ اسلام کی نظر میں

مفتی اقبال حسین

بسم اللہ الرحمن الرحیم

جو بھی انسان اس دنیائے فانی میں آتا ہے اللہ تعالیٰ کی طرف سے اس پر دو طرح کے حالات آتے ہیں۔ خوشی کے حالات اور غم و پریشانی کے حالات، پریشانیاں ہر انسان کی زندگی کا لازمی جزء ہے، کوئی انسان ایسا نہیں ملے گا جس پر پریشانیاں نہ آئی ہوں حتیٰ کہ سب سے زیادہ پریشانیاں اور حالات انبیاء علیہم السلام پر آئے ہیں بیماری اور صحت یہ بھی اللہ کی طرف سے دو حالتیں ہیں۔ بہت کم لوگ ایسے ہوں گے جن کو بیماری سے واسطہ نہ پڑتا ہو اکثر لوگوں کو اس سے واسطہ پڑتا ہے۔

اسلام ایک عالمگیر مذہب ہے جس میں ہر مسئلے کا حل موجود ہے دور حاضر میں بے شمار نئی بیماریاں اور میڈیکل کی نئی صورتیں وجود میں آئی ہیں جن کا کچھ عرصہ پہلے نام و نشان بھی نہ تھا۔ اسلام نے باقاعدہ طور پر علاج اور معالجے کی افادیت کو بیان کیا حدیث میں شہد کے بارے میں حضور ﷺ نے ارشاد فرمایا (فیہ شفاء للناس) گویا حضور ﷺ نے صحابہ کرام (رضوان اللہ علیہم) اور امت والوں کو شہد بطور علاج استعمال کرنے کا حکم دیا

مسلم شریف میں جابر رضی اللہ عنہ کی روایت ہے کہ حضور ﷺ نے ارشاد فرمایا لكل داء دواء (مسلم شریف جلد ۲ ص ۲۲۵ ط قدیمی کتب خانہ) حضور ﷺ نے ارشاد فرمایا کہ ہر بیماری کے لئے علاج ہے امام نووی رحمہ اللہ اس حدیث کی شرح میں فرماتے ہیں کہ (فی هذا الحديث اشارة الى استحباب الدواء وهو مذهب اصحابنا وجمهور السلف وعامة الخلف) (حاشیہ مسلم)

(ترجمہ): اس حدیث میں اشارہ ہے اس طرف کہ علاج کرنا مستحب ہے یہی ہمارے اصحاب (شوافع) کا مذہب ہے اور جمہور علماء کا بھی یہی مذہب ہے

اس سے معلوم ہوا کہ علاج کرنا نہ صرف یہ کہ جائز ہے بلکہ علاج کرنا مستحب باعث اجر بھی ہے البتہ اگر بیماری ایسی ہو کہ جس کی وجہ سے فرائض اور حقوق شرعیہ کے ادا کرنے میں کوتاہی ہوتی ہو تو اس وقت علاج کرنا واجب ہو جاتا ہے۔ لیکن علاج کرانے میں اعتقاد یہ رکھے کہ شفاء دینے والا اللہ کی ذات ہے بذات خود دواء میں شفاء نہیں ہے

البتہ دواء شفاء کا سبب ہے اور اصل شافی اللہ تعالیٰ ہیں قال فی فتاویٰ العالمگیری فی کتاب الکراهیة الاشتغال بالتداوی لا بأس به اذا اعتقد ان الشافی هو اللہ تعالیٰ و انه جعل الدواء سببا اما اذا اعتقد ان الشافی هو الدواء فلا (ای فلا یجوز) کذا فی السراجیہ (عالمگیری جلد 5 ص 434 ط قدیمی کتب خانہ کراچی)

بعض غالی صوفیاء علاج کی مشروعیت سے انکار کرتے ہیں اور کہتے ہیں کہ علاج کرنا تقدیر کے خلاف ہے۔ لیکن ان صوفیاء کی یہ بات درست نہیں ہے بلکہ علاج کرنا بھی تقدیر کا حصہ ہے۔ اس کی دلیل وہ حدیث ہے جو مسند احمد، ترمذی اور ابن ماجہ وغیرہ میں ہے ابو خزیمہ اپنے والد سے نقل کرتے ہیں فرماتے ہیں کہ قلت یا رسول اللہ ارایت رقی نسترقیہا ودواء نتدوی بہ و تقاة نقیہا هل

ترد من قدر الله شياً قال هي من قدر الله (مشکوٰۃ المصابیح جلد 1 ص 22 کتاب القدر ط مکتبہ رحمانیہ

لاهور) حضور ﷺ نے ارشاد فرمایا کہ یہ علاج بھی تقدیر میں سے ہے

اطباء (ڈاکٹرز) انسانی بدن کی تندرستی اور حفاظت جیسے اہم فریضہ اور عظیم الشان خدمت کو انجام دیتے ہیں اس لئے ان کی ذمہ داریاں بھی بہت نازک ہیں خصوصاً عصر حاضر میں کہ امراض اور حوادث کی کثرت کی وجہ سے روز بروز اطباء (ڈاکٹرز) کی ضرورت بڑھتی جا رہی ہے علاج و معالجہ کی روز افزاں کی وجہ سے کسب زر کیلئے اس شعبہ میں بعض ایسے افراد بھی داخل ہو گئے ہیں جو اس معزز پیشے کیلئے بدناما داغ کے مترادف ہیں

میڈیکل میں مہارت حاصل کرنا ضروری ہے

ڈاکٹر کے لئے یہ ضروری ہے بلکہ واجب ہے کہ وہ فن طب یعنی میڈیکل میں مطلوبہ مہارت حاصل کریں بغیر مہارت حاصل کئے علاج و معالجہ کرنا انتہائی خطرناک ہے اگر دیکھا جائے۔ تو شریعت میں کسی بھی عمل کے لئے بنیادی شرط اہلیت کا ہے۔

اس لئے علامہ کاسانی رحمہ اللہ تعالیٰ نے لکھا ہے کہ امام ابوحنیفہ رحمہ اللہ سے منقول ہے کہ وہ تین ہی اشخاص پر جرحہ کے قائل ہیں

(1) آوارہ فکر مفتی (2) جاہل طبیب (3) اور دیوالیہ شخص اور یہاں تک لکھا ہے کہ یہ ممانعت ان تین کے حق میں امر

بالمعروف و نہی عن المنکر کے تقاضہ سے ہے

اسی لئے اہل علم کا اس پر اجماع ہے کہ جو شخص اہلیت اور صلاحیت سے محرومی کے باوجود لوگوں کا علاج کرتا رہتا ہے تو مریض کی جان جانے کی صورت میں وہ ضامن ہوگا

زاد المعاد میں ہے فاذا تعاطى علم الطب وعمله ولم يتقدم له معرفة فقد هجم بجهله على اتلاف النفس و اقدم بالتهود على ما لم يعلمه فيكون قد غرر بالعليل فيلزمه الضمان لذلك وهذا اجماع اهل العلم (زاد المعاد جلد 4 ص 129)

ترجمہ: جو شخص طب کی تعلیم بھی دینے لگے اور اس پر عمل بھی کرنے لگے حالانکہ اس سے پہلے خود اس فن کو حاصل نہ کیا ہو پس اپنی نادانیت کی بناء پر لوگوں کی جانیں ضائع کر رہا ہے۔ اور غیر ذمہ داری کے باعث ایسا کام کر رہا ہے۔ جس سے وہ خود واقف نہیں تو وہ مریض کو دھوکہ دے رہا ہے لہذا اس پر تاوان واجب ہوگا اس پر اہل علم کا اجماع ہے

طبیب اس وقت تک اہلیت کے کمال درجہ تک نہیں پہنچ سکتا جب تک یہ دو باتیں ان کے اندر واقعہ مقدار میں نہ پائی جائیں

(1) جن امراض کے اندر اس کو خصوصیت اور مہارت حاصل ہو اس کے مکمل علاج کا علم بصیرت رکھتا ہو

(2) ان امراض کی تطبیق اور وجہ امراض پر قادر ہو، ان دو باتوں کی عدم موجودگی میں شریعت طب کی مشق کرنے کی اجازت نہیں دیتی اور بہت سے اہل فن نے طبیب کی اخلاقیات میں ان کو بیان کیا ہے

اس لئے اہل علم کا اس پر اجماع ہے کہ جو شخص صلاحیت اور اہلیت سے محرومی کے باوجود لوگوں کا علاج کرتا رہتا ہے تو مریض کی جان جانے کی صورت میں وہ ضامن ہوگا چنانچہ ابو داؤد میں عبد اللہ بن عمرو بن العاص رضی اللہ عنہ سے مروی ہے کہ حضور ﷺ نے ارشاد

فرمایا من تطیب ولا یعلم منه طب فهو ضامن (ابوداؤد کتاب الدیات جلد ۲۲ ص ۲۸۲) جو لوگوں کا علاج کریں اور علاج کرنا اس کو آتا نہ ہو تو وہ ضامن ہوگا علامہ خلیل احمد سہارنپوری رحمہ اللہ تعالیٰ بذل المجہود میں فرماتے ہیں

قال الخطابی ولا اعلم خلافا فی ان المعالج اذا تعدی فتلغ المریض کان ضامنا والمتعاطی علما او عملا لا یعرفه فهو معتد فاذا تولد من فعله التلف ضمن البدیة (بذل المجہود جلد ۶ ص ۱۸۷ ط مکتبہ قاسمیہ ملتان)

ترجمہ: علامہ خطابؒ فرماتے ہیں اور میں نہیں جانتا کہ اس بارے میں کوئی اختلاف ہو کہ اگر معالج (ڈاکٹر) جب زیادتی کرے اور مریض کو ضائع کر دے تو وہ ضامن ہوگا اور جو علم یا عملی مشق کے لحاظ سے جاہل ہو اور طب نہ جانتا ہو تو وہ حد سے آگے بڑھنے والا ہے جب اس ہاتھ سے نقصان پیدا ہو تو وہ دیت کا ضامن ہوگا

زاد معاد میں علامہ ابن القیمؒ فرماتے ہے۔ فاذا تعاطی علم الطب عمله ولم يقدم له معرفة فقد هجم بجهله علی اتلاف الانفس و اقدم بالتهود علی ما لم یعلمه فیکون قد غرر بالعلیل فیلزما الضمان لذلک وهذا اجماع اهل العلم (زاد المعاد جلد ۴ ص ۱۲۹)

ترجمہ: جو شخص طب کی تعلیم بھی دینے لگے اور اس پر عمل بھی کرنے لگے حالانکہ اس سے پہلے خود اس فن کو حاصل نہ کیا ہو پس اپنی ناواقفیت کی بناء پر لوگوں کی جانیں ضائع کر رہا ہے۔ اور غیر ذمہ داری کے باعث ایسا کام کر رہا ہے جس سے وہ خود واقف نہیں تو وہ مریض کو دھوکہ دے رہا ہے۔ لہذا اس پر تاوان واجب ہوگا اس پر اہل علم کا اجماع ہے

پس طبیب کے لئے مریض کا علاج کرنا اس وقت تک جائز نہیں جب تک اس کو بیماری کا علم نہ ہو اگر جاہل ہو تو مریض کا علاج کرنا اور دوا و تجویز کرنا اس کے لئے ہرگز جائز نہیں ہے اس کا یہ اقدام جرم شمار کیا جائے گا۔ اس لئے کہ مسلمان کا خون، مال اور عزت لوٹنا شریعت میں حرام ہے بخاری شریف میں حضرت ابو بکرہ رضی اللہ عنہ سے روایت ہے کہ حضور ﷺ نے یوم نحر کے دن ارشاد فرمایا فإنا دماءکم و اموالکم و اعراضکم بینکم حرام کحرمۃ یومکم هذا فی شہرکم هذا فی بلدکم هذا (بخاری شریف جلد اول ص ۱۶ باب قول النبی ﷺ رب مبلغ اوعی من سامع ط دار الحدیث ملتان)

بے شک تمہارا خون، تمہارا مال اور تمہاری عزت آپس میں ایک دوسرے پر حرام ہے جیسے اس دن کی حرمت اس مہینے کی حرمت اور اس شہر کی حرمت۔

اس لئے حکومت کو چاہئے کہ ایسے لوگوں پر کڑی نظر رکھے اور جاہل طبیبوں پر پابندی لگائیں تاکہ لوگوں کی جان محفوظ ہو اور ایسے لوگوں کو حکومت تعزیری سزا بھی جاری کرے بلکہ حکومت وقت ایسے لوگوں کو جیل میں ڈال دیں یہی ان لوگوں کا علاج ہے اگر ماہر تجربہ کار ڈاکٹر علاج کرے اور اس سے نقصان ہو تو اس پر ضمان نہیں آئے گا جاہل طبیب وہ ہوتا ہے جو دواؤں کی پہچان نہ رکھتا ہو زہر کو امرت سمجھ لیتا ہو اور اندازہ سے دوائی دیتا ہو اور منفی اثر کی حامل دواؤں کے مستراثرات سے نمٹنے کی صلاحیت نہ رکھتا ہو اس لئے ایک سرجن کے لئے یہ ضروری ہے کہ وہ جس چیز کا آپریشن کر رہا ہے اس میں اس نے تجربہ کار اساتذہ کی نگرانی میں سرجری کرنا سیکھا ہو

سرجری آپریشن اور انسانی علاج و معالجہ انتہائی اہم کام ہیں جو انتہائی توجہ کا تقاضا ہے اس سارے عمل میں ڈاکٹر کو پوری توجہ سے کام کرنا چاہئے اور کسی لمحے بھی سستی نہیں کرنی چاہئے اور نہ کسی قسم کا لالچ اور طمع کرنا چاہئے جو کسی انسان کی موت کا باعث بنے ہمارے ہاں حکومتی سطح پر یہ قانون موجود ہے کہ سرجری سے قبل مریض کے لواحقین سے رضامندی حاصل کر لی جائیں کہ دوران سرجری یا بعد از سرجری اگر مریض کو کچھ ہو جاتا ہے تو ڈاکٹر اس کا ذمہ دار نہیں۔ مریض کے لواحقین بھی دستخط کر دیتے ہیں۔

چلو یہ تو معاملہ ہے ایک قانون اور ملکی تحفظ کا لیکن اس سے ڈاکٹر کو یہ اختیار نہیں دے دیا گیا کہ وہ اب مریض کو اسٹریچ پر لٹا کر کسی بھی قسم کی سستی یا کوتاہی کا ارتکاب کرے۔

اگر کسی ڈاکٹر کی سستی یا کوتاہی کی وجہ سے کسی شخص کی موت واقع ہو جاتی ہے تو ٹھیک ہے قانون تو اس کو تحفظ فراہم کرے گا لیکن اللہ تعالیٰ کے ہاں ایسا شخص مجرم ہے جس کی غلطی سے مریض ہلاک ہوا ہے ایسے شخص کو اللہ تعالیٰ سے توبہ کرنی چاہئے اور اللہ سے معافی مانگنی چاہئے ایسی خبریں اکثر اخبارات میں چھپتی رہتی ہیں کہ ڈاکٹر اور ہسپتال کے عملے کی کوتاہی کی وجہ سے کئی افراد کی موت واقع ہو گئی لہذا ڈاکٹر کو انسانی خدمت کے جذبے سے سرشار ہونا چاہئے

آپریشن کی ابتداء:

دور حاضر میں فن جراحی (surgery) نے بے حد ترقی کی نازک سے نازک آپریشن ہو رہے ہیں لیکن اس کا سہرا مغرب کے سر نہیں ہو سکتا وہ تو ہماری ابتداء کی ترقی ہے مگر اس کی اصل ایجاد تو ہمارے اسلام کے سر ہے جیسے حضرت علی رضی اللہ عنہ سے روایت ہے کہ وہ ایک مریض کی عیادت کے لئے حضور ﷺ کے ساتھ تشریف لے گئے تھے وہاں ایک شخص کی کمر میں پھوڑے کا درد تھا اور اس میں پیپ پڑ چکی تھی حضور ﷺ نے مجھے اس میں تیر (شکاف) دینے کا حکم دیا میں نے اسی وقت شکاف آپریشن دے دیا اور حضور ﷺ وہاں موجود تھے اس سے پتہ چلا کہ حضرت علی رضی اللہ تعالیٰ عنہ جراحی (آپریشن) کے بڑے ماہر تھے۔ جب ہی تو حضور ﷺ ان سے یہ کام لیا کرتے تھے ایک مقام پر استقاء کے مریض کے پیٹ سے بھی حضرت علی رضی اللہ عنہ کے ہتھیار سے پانی نکالنے کا واقعہ موجود ہے (اسلام اور جدید میڈیکل سائنس جلد ۲ ص ۳۵۵)

اسی طرح حضور ﷺ کے زمانے ہی میں فن جراحی (آپریشن) کے ماہرین موجود تھے ابن رمثہ التمیمی یہ حضور ﷺ کے زمانے میں آپریشن میں متخصص اور ماہر تھے ابن رمثہ التمیمی وکان طبیباً فی عہد الرسول الکریم متخصماً فی الجراحة بارعاً فیہا (لمحة عن الجراحة فی فجر الاسلام دکتور هنری امین عوض مصر)

فن جراحی اور طب یونان والوں نے اہل مصر سے سیکھا حکیم جالینوس نے علم طب مدرسہ اسکندریہ میں جا کر سیکھا اس وقت مصر میں فن جراحی کے ماہرین موجود تھے حتیٰ کہ مدرسہ اسکندریہ اس زمانے میں میڈیکل کالج بن گیا تھا جہاں پر بے شمار اطباء اور جراحین (سرجن) موجود تھے حکیم جالینوس (Galenus 131 مختصر Galen 200ء کا نام علم طب میں نہایت ہی معزز اور ممتاز ہے وہ علم تشریح میں ایراسیٹر اطرس اور ہیرافیوس کا معتقد اور پیروکار تھا اس نے کئی مردہ بندروں کئی دیگر حیوانات ایک مردہ ہاتھی اور کسی ایک انسانی مردہ لاشوں کو چیرا۔ نظام عصمی کی تشریح میں اس نے خصوصیت سے بہت تحقیقات کی چنانچہ دماغی بطون کے اندر چند ایک بار یک

وریدیں اب تک اسی کی نام سے مشہور ہیں یعنی اوردہ جالینوسیہ (وینی گیلیانی) کہلاتی ہیں۔

حکیم جالینوس سب سے پہلا شخص ہے جس نے افعال الأعضاء کو طب کے دوسرے شعبوں سے علیحدہ کیا اور مستقل مضمون قرار دے کر منافع الأعضاء پر جالینوسی کتاب لکھی اور تشخیص امراض کو امتحانی افعال الأعضاء (ایکس پیری منفل فزیالوجی) پر منحصر کیا۔ غرضیکہ وہ ایک قابل و نامور جراح (سرجن) تھے

مسلمانوں کے دور ترقیات میں ابو القاسم زہراوی، ابن زہرہ، زکریا رازی اور علاؤ الدین ایرانی وغیرہ کئی ایک نام ور حکیم پیدا ہوئے ہیں جو فن جراحی (سرجری) سے بھی بخوبی واقف تھے لیکن علم تشریح و منافع الأعضاء میں ان کی معلومات یونانیوں کی کتابوں تک ہی محدود ہیں اور عملی تشریح کی طرف ان کی توجہ نہ ہوئی۔ (فزیالوجی ص ۵ پروفیسر طبیب بشیر احمد ظفر)

جب عمرو بن العاص رضی اللہ عنہ کے زمانے میں مصر فتح ہوا تو اس فن کو یونانی زبان سے عربی میں منتقل کیا گیا جراحی اور ولادت پر سب سے پہلے، بولس الاحنطی نے کتب لکھی جنین بن اسحاق العبادی نے اس کی کتابوں کا ترجمہ کیا اور ان کو عربی میں منتقل کیا وبتطور الجراحة سربعا نجد ان جنین بن اسحاق العبادی قام بترجمة كتب الجراحة والولادة التي الفها الجراح بولس الاحنطی (لمحة عن الجراحة في فجر الاسلام دكتور هنري أمين عوض مصر) مقصود یہ ہے کہ کوئی یہ نہ سمجھے کہ فن طب میں اہل اسلام کا کوئی حصہ نہیں بلکہ مسلمانوں میں بڑے بڑے طبیب گزرے ہیں جو طب کے ہر شعبے میں ماہر تھے یہاں یہ بیان کرنا مقصود نہیں۔

آپریشن (surgery) عربی میں جراحة کہتے ہیں جرح اور جراحة کا معنی آتا ہے زخم، گوشت کا چیرنا اور جراح کہا جاتا ہے زخم کی دواء کرنے والا یعنی سرجن (لغات الحدیث جلد اول ص ۲۸۳)

کیا ڈاکٹر کے لئے آپریشن سے پہلے اجازت لینا ضروری ہے

اگر ڈاکٹر کی رائے کے مطابق زیر علاج مریض کا آپریشن ضروری ہو تو ڈاکٹر کو چاہئے کہ وہ مریض یا مریض کے قریبی رشتہ داروں سے آپریشن کی اجازت لے لے اگر اجازت لینا ممکن ہو (عموما ڈاکٹر مریض کا بغیر اجازت کے آپریشن نہیں کرتا) اگر اجازت لئے بغیر ڈاکٹر نے آپریشن کر ڈالا اور آپریشن ناکام ہوا اور وہ آپریشن مہلک ثابت ہوا جس سے مریض فوت ہو گیا یا وہ عضو جس کا آپریشن کیا ہے وہ بے کار ہو گیا تو ایسی صورت میں ڈاکٹر (سرجن) مریض کو پہنچنے والے نقصان کا ذمہ دار ہوگا

اگر چہ وہ ڈاکٹر قانونی طور پر آپریشن کا مجاز ہو اور تجربہ بھی رکھتا ہو تب بھی ضامن ہوگا اس لئے خود مریض سے یا اس کے اولیاء سے اجازت لینا ضروری ہے اگر چہ ولایت کا تعلق تو دراصل نکاح کے ساتھ ہے لیکن فقہاء کرام کی تصریحات سے معلوم ہوتا ہے کہ علاج اور جسمانی تصرف کے باب میں بھی اس کو اہمیت کچھ کم نہیں دی گئی ہے چنانچہ فتاویٰ بزازیہ میں ہے قال اقطع یدی فقطعہ لاشیء علیہ (بزازیہ جلد ۶ ص ۳۸۳)

ایک شخص نے دوسرے سے کہا کہ میرا ہاتھ کاٹ لو اس نے کاٹ لیا تو کانٹے والے پر کچھ ضمان نہیں ہوگا ضمان اس لئے نہیں ہے کہ اس نے صراحة اجازت دی ہے اگر بغیر اجازت کاٹا تو دیت لازم ہوتی

علامہ ابن قدامہ لکھتے ہیں کہ وان اختن صبيبا بغير اذن وليه فسرت جناية ضمن لانه قطع غير مأذون فيه

(المغنی جلد ۵ ص ۳۱۳)

(ترجمہ): اگر ولی کی اجازت کے بغیر بچہ کا ختنہ کیا اور اس کا زخم پھیل گیا تو وہ ضامن ہوگا اس لئے کہ اس نے بغیر اجازت کے کاٹا ہے
عبدالقادر عودہ تحریر کرتے ہیں کہ مریض کے جسم میں قطع و برید وغیرہ کا ایسا عمل جس سے اس کو نقصان پہنچ سکتا ہے اگر مریض یا مریض کے
متعلقین اجازت کے بغیر انجام دیا گیا جب کہ وہ موجود ہیں اور ان سے اجازت لینا ممکن بھی ہو تو طبیب کی مہارت کے باوجود نقصان کی
صورت میں اس پر ضمان واجب ہوگا

اجازت کی صورت یہ ہوتی ہے کہ سرجن ڈاکٹر مریض سے یا اس کے وارث اور ولی سے اجازت نامے پر دستخط لے لیتا ہے جب تک اس
پر دستخط نہ ہو ڈاکٹر سرجری شروع نہیں کرتا اجازت نامے کا نمونہ کچھ یوں ہوتا ہے

۷۸۶

رضامندی برائے آپریشن

ہارٹس انٹرنیشنل ہسپتال راولپنڈی

میں..... کے عارضہ میں مبتلاء ہوں۔

جس کے لئے..... آپریشن تجویز کیا گیا ہے۔ مجھے ڈاکٹر..... نے اس آپریشن کے
بارے میں جملہ فوائد اور خدشات سے جن میں جان کا خطرہ اور جسمانی معذوری بھی شامل ہے آگاہ کر دیا ہے۔ میں ہارٹس انٹرنیشنل
ہسپتال راولپنڈی میں اس آپریشن اور اسی دوران حسب ضرورت دوسرے متعلقہ طریقہ کار اور اضافی آپریشن کے لئے ہر قسم کی بے ہوشی
میں پورے طور پر تیار اور رضامند ہوں۔ مجھے اس سلسلے میں قطعی طور پر کوئی گارنٹی نہیں دی گئی کہ آپریشن اور دوسرا طریقہ کار یا عمل بے
ہوشی کوئی خاص ڈاکٹر ہی کرے گا۔

ڈاکٹر یا وارڈ سسٹر کے دستخط اور تاریخ

مریض کے دستخط اور تاریخ

اجازت کے مسائل :

میڈیکل سرجری کے لئے اجازت دینے کی دو قسمیں ہیں (۱) اذن مطلق (۲) اذن مقید

پہلی قسم : اذن مطلق یہ وہ اذن ہے کہ مریض ڈاکٹر سے کہے کہ آپ جو بھی مرض پسائیں اس کا جس طرح بھی علاج کر سکتے ہیں
میری طرف سے اجازت ہے یہ اجازت آپریشن کو بھی شامل ہوگا مطلق ہونے کی وجہ سے۔ اگر ایسا مرض ہو جس میں آپریشن کی ضرورت

ہو تو ڈاکٹر آپریشن کرنے کا مجاز ہوگا

دوسری قسم : اذن مقیدہ اذن ہے کہ مریض ڈاکٹر کو کسی خاص مرض کی سرجری کرنے کی اجازت دیں
مسئلہ: مریض کی اجازت قبول کرنے کے لئے بھی دوسریں ہیں

(۱) پہلی شرط یہ ہے کہ مریض اذن کا اہل ہو یعنی عاقل بالغ ہو اور ہوش کی حالت میں اجازت دیں جب اس کی اجازت معتبر
ہوگی

(۲) دوسری شرط یہ ہے کہ مریض ابتداءً اذن پر قادر ہو اگر مریض میں یہ دوسریں پائی جاتی ہیں تو اس کے اولیاء کی اذن معتبر
نہ ہوگی مریض سے صراحتہ اجازت لینا ضروری ہوگا

مسئلہ: ولی کی ولایت جب معتبر ہوگی جب مریض اذن کی اہلیت نہ رکھتا ہو اولیاء میں اذن کی ترتیب باعتبار عصبات کے ہوگی
جیسے ولایت نکاح میں ہوتا ہے ولی کے لئے بھی یہ ضروری ہے کہ اس میں بھی اہلیت ہو یعنی عاقل بالغ ہو لہذا اتنا بالغ اور مجنون کی اذن کا
اعتبار نہ ہوگا

مسئلہ: ولی یا مریض جب اجازت دے تو ایسے الفاظ سے اجازت دیں جو سرجری پر صراحتہ ولایت کر رہے ہوں یا وہ الفاظ
ہوں جو سرجری کی اجازت کے قائم مقام ہو اور ساتھ اس کا خیال رکھنا بھی ضروری ہے کہ مریض جس سرجری کی اجازت دے رہا ہے وہ
شرعاً جائز بھی ہو

علامہ وصیت الرحیمی مدظلہ العالی لکھتے ہیں (۱) يشترط إذن المريض اذا كان تام الأهلية ، فاذا كان عديم الأهلية
أو ناقصها اعتبر اذن وليه ، حسب ترتيب الولاية الشرعية ووفقاً لأحكامها التي تحصر تصرف الولي فيما فيه
منفعة المولى عليه ومصلحته ورفع الأذى عنه على أنه لا عبارة بتصرف الولي في عدم الاذن اذا كان واضح
الضرر بالمولى عليه وينتقل الحق الى غيره من الاولياء ثم الى ولي الامر (الفقه الاسلامي وادلتة جلد ۷ ص
۵۲۰۵ طمکتبہ رشیدیہ کوئٹہ)

ضرورت کی بناء پر بلا اجازت آپریشن :-

اگر مریض یا اس کے اولیاء واعزہ سے آپریشن کی اجازت لینا ممکن نہ ہو اور مرض کی نوعیت ایسی ہو کہ بغیر آپریشن کے کوئی چارہ
نہ ہو اور مزید تاخیر کرنے کی گنجائش بھی نہ ہو تو ڈاکٹر کے لئے اس صورت میں بغیر اجازت کے آپریشن کرنا جائز ہوگا اس لئے کہ ممکن حد
تک نفس انسانی کو بچانے کی کوشش کرنا خود اللہ تعالیٰ کی طرف سے واجب ہے گو وہ انسان کی طرف سے ما ذون نہیں لیکن شارع کی
طرف سے ما ذون یافتہ تصور ہوگا انسانی جان کو بچانے کی کوشش کس درجے کا اہم فریضہ ہے اس کا اندازہ اس مسئلے سے کیا جاسکتا ہے
جسے علامہ ابن قدامہ نے المغنی میں ذکر کیا ہے علامہ ابن قدامہ لکھتے ہیں ان اضطرر الی طعام و شراب لغیرہ فطلبہ منہ فممنعہ
ایاہ مع غنائہ عنہ فی تلك الحال فمات بذلك ضمنه المطلوب منه (المغنی جلد ۸ ص ۲۳۸)

ترجمہ : اگر کوئی آدمی دوسرے کے کھانے یا پینے کی چیز کی طرف مضطر ہو گیا اور اس سے وہ چیز طلب کی اس نے اس وقت مستغنی

ہونے کے باوجود منع کر دیا اور اس کی موت واقع ہوگئی تو جن صاحب سے مانگا تھا وہ ضامن ہو گئے۔ اسی طرح اگر کسی شخص کو موقع ہلاکت میں دیکھ کر باوجود قدرت و طاقت کے اس کو بچانے کی کوشش نہ کی تو گناہ گارتو ہوگا ہی بعض فقہاء نے کہا ہے کہ اس کو انسانی فریضہ سے غفلت کی وجہ سے اس کا ضمان بھی ادا کرنا ہوگا

اس سے معلوم ہوا کہ ڈاکٹر کو ایسے موقع پر غفلت سے کام نہیں لینا چاہئے۔ بلکہ اگر آپریشن سے اس کی جان بچ سکتی ہو تو بلا اجازت بھی مریض کا آپریشن ڈاکٹر کر سکتا ہے

ڈاکٹر کا بلا ضرورت آپریشن کرنا

بسا اوقات مرض ایسا ہوتا ہے کہ بغیر آپریشن بھی اس کا علاج موجود ہوتا ہے ایسی صورت میں ڈاکٹر کا مریض کو آپریشن کرنے کا مشورہ دینا یا اس کے لئے آپریشن تجویز کرنا جائز نہیں ہے ہمارے معاشرے میں ایسے بے شمار ڈاکٹر موجود ہیں جن کا مقصد صرف اور صرف پیسہ کمانا ہوتا ہے حالانکہ ایک معالج (ڈاکٹر) کے لئے یہ ضروری ہے کہ اس کا مقصد اصلی مال کمانا نہ ہو بلکہ ایک انسان کی جان بچانا وہ اپنا فریضہ سمجھے اور حب مال میں اندھے پن سے اجتناب کرے ایک سرجن کے لئے ایسا آپریشن کرنا ہرگز جائز نہیں ہے جہاں پر دوسرے طریقے سے علاج بغیر آپریشن کے موجود ہو

ایسے بے شمار سرجن ہیں جو بغیر ضرورت کے صرف اور صرف پیسوں کی خاطر غریبوں کو لوٹتے ہیں اگرچہ ڈاکٹر اور سرجن کے لئے علاج و معالجے پر مناسب فیس لینا بالکل جائز ہے لیکن بعض افراد حب مال میں اس قدر اندھے ہو جاتے ہیں کہ اس مقدس پیشے کو صرف تجارت اور کاروبار بنا لیتے ہیں۔ حالانکہ یہ شعبہ دیکھی انسانیت کی خدمت کا شعبہ ہے حضور ﷺ کے ارشادات سے یہ بات معلوم ہوتی ہے کہ ایک انسان کی خیر خواہی اور خدمت کرنا اللہ تعالیٰ کے ہاں ایک پسندیدہ عمل ہے

ڈاکٹر کے لئے یہ ضروری ہے کہ وہ اس پسندیدہ عمل کو دیا ننداری سے انجام دے کیونکہ اگر ڈاکٹر مریض کو سرسری طور پر دیکھ کر ادھر ادھر کی دوائی لکھ کر ٹرخا دے یا پھر دوائی سے علاج ہو سکتا تھا زیادہ رقم وصول کرنے کی غرض سے آپریشن تجویز کر ڈالا۔ یا سرکاری ہسپتال میں مریض ڈاکٹر کے پاس آیا وہاں پر اس کے علاج معالجے کی سہولیات موجود بھی ہیں لیکن ڈاکٹر نے فیس وصول کرنے کی غرض سے مریض کو پرائیویٹ کلینک پر آنے کو کہا تو ایسا کرنا بدترین خیانت ہے

حب مال سے مغلوب افراد عوام کی مجبوریوں سے ناجائز فائدہ اٹھاتے ہوئے دونوں ہاتھوں سے عوام کو لوٹتے ہیں جس کی چند مثالیں درج ذیل ہیں

(۱) بلا ضرورت صرف رقم کی خاطر آپریشن کو لازم کر دینا

(۲) گردوں کی چوری

(۳) بلا ضرورت کمیشن کی خاطر ایکس رے اور مختلف ٹیسٹ تجویز کرنا

(۴) کمیشن کی خاطر مریضوں کو بلا ضرورت دوائی دینا یا تجویز کرنا

- (۵) سرکاری ہسپتال میں کام کرنے والے ڈاکٹرز کا مریض سے علاج اور آپریشن کا معاوضہ لینا
- (۶) سرکاری ہسپتال میں علاج ممکن ہے لیکن پرائیویٹ کلینک میں علاج کے لئے مریض کو مجبور کرنا
- (۷) سرکاری ہسپتال سے ڈیوٹی کے دوران غائب رہنا اور پرائیویٹ کلینک میں علاج معالجہ کا کام کرنا
- (۸) مریض سے بار بار مشورہ فیس لینے کی غرض سے بار بار بلا ضرورت مشورہ کے لئے بلانا
- (۹) کمیشن کی خاطر غیر معیاری ادویات تجویز کرنا
- (۱۰) غلط میڈیکل سرٹیفکیٹ جاری کرنا
- (۱۱) پوسٹ مارٹم رپورٹ غلط لکھنا

(۱۲) موثر ارستوی ادویات کی موجودگی میں دواء سراز کمپنی، ڈیگنٹ یا کمیشن کی مدد سے ان کے خاطر اس کے منجی ادویات مرلے کر دینا یا تجربہ کرنا

یہ تمام صورتیں حسب مال کے کرشمے اور باطل طریقے پر دوسروں کا مال کھانے کے ذرائع ہیں

آپریشن سے پہلے مریض کو بے ہوش کرنا

مسئلہ: جو چیز نجس العین ہے یعنی خود ناپاک ہے جیسے پاخانہ، پیشاب، شراب، مردار اور اس کا گوشت چربی وغیرہ اور خنزیر کا

گوشت وغیرہ اس کا نہ تو خارجی استعمال درست ہے اور نہ ہی داخلی استعمال درست ہے

نشہ آور ادویات کا بھی یہی حکم ہے ان کو بلا ضرورت استعمال نہ کریں ایسی ادویات جو نشہ لانے کے لئے ہوتی ہیں ان میں بھی الکل ملی ہوتی ہے اور الکل جو انگور سے تیار کیا ہوا ہو وہ بالاتفاق حرام اور ناپاک ہے اور نجاست غلیظہ ہے عام حالات میں ان کا استعمال درست نہیں البتہ بطور علاج کے بوقت ضرورت استعمال درست ہے

سرجن حضرات آپریشن سے پہلے مریض کو بے ہوش کرتے ہیں جس کے مختلف طریقے ہوتے ہیں بعض اوقات پورے جسم کو بے ہوش کیا جاتا ہے جبکہ بسا اوقات صرف اس حصے کو سن کیا جاتا ہے جس کا آپریشن ہو رہا ہوتا ہے پھر یہ بے ہوشی تو بسا اوقات کم وقت کے لئے ہوتی ہے اور بسا اوقات زیادہ دیر کے لئے عموماً انجکشن لگا کر مریض کو بے ہوش کیا جاتا ہے جس کے بعد دوران آپریشن مریض کو تکلیف کا احساس نہیں ہوتا بلکہ تمام مروجہ طریقہ ہائے علاج ایلوپیتھی، ہومیوپیتھی، اور یونانی علاج میں استعمال ہونے والی ادویات مختلف اجزاء سے مل کر تیار ہوتی ہیں جن میں جڑی بوٹیاں، معدنیات، نسواؤز، انسانی اور حیوانی اجسام سے نکلنے والے مختلف مواد اور رطوبتیں، سارکوڈز انسانی اور حیوانی اجسام کے مختلف بیمار حصے اور مواد، تیز اور ہلکی ہریں اور دیگر مختلف چیزیں شامل ہوتی ہیں جن کو مختلف کیمیکل کے مراحل اور تبدیلیوں سے گزار کر ادویاتی معیار پر لایا جاتا ہے جو صحت انسانی کا باعث بنتی ہیں اور بعض دوائیاں صرف بے ہوشی اور غنودگی پیدا کرنے کے لئے تیار کی جاتی ہیں جو دوران سرجری یا پھر شدت مرض کے وقت مریض کو سولانے کی غرض سے استعمال ہوتی ہیں بوقت ضرورت ان دوائیوں کو بطور علاج کے تو استعمال کر سکتے ہیں مثلاً سرجری کے دوران لیکن اس کے علاوہ ان دوائیوں کو کسی اور مقصد کے لئے استعمال کرنا جائز نہیں ہے کیونکہ ان دوائیوں میں نشہ ہوتا ہے اور حضور ﷺ نے ہر نشہ کی چیز کو حرام قرار دیا

ہے حضور ﷺ کا ارشاد ہے (کحل مسکر حرام) بخاری شریف کتاب الاحکام باب امر الولی اذا وجب امیرین الی ان یتطوعا جلد

دوران بے ہوشی قضاء شدہ نمازوں کا حکم

آپریشن کے لئے مریض کو بے ہوش کرنے میں ڈاکٹر حضرات کی یہ ذمہ داری بنتی ہے کہ وہ معاملے کا بغور جائزہ لیں اگر نماز کا وقت قریب ہو تو آپریشن کو لیت کر لے تاکہ مریض نماز پڑھ سکے اگر نماز میں وقت کافی ہو اور آپریشن لیت کرنا ممکن نہ ہو تو پھر ڈاکٹر آپریشن کا عمل شروع کر دے مریض کو ڈاکٹر نے آپریشن کے لئے بے ہوش کیا اور اسی بے ہوشی میں کئی نمازیں قضاء ہو گئی تو کیا مریض ان نمازوں کی قضاء کرے گا یا نہیں؟

اگر بے ہوشی کی حالت میں پانچ یا پانچ سے کم نمازیں رہ گئی تو مریض ان نمازوں کی قضاء کرے گا ان نمازوں کی قضاء اس کے ذمے لازمی ہے لیکن اگر بے ہوشی لمبی ہو جائے اور اس دوران چھ یا چھ سے زیادہ نمازیں قضاء ہو جائیں تو اس بارے میں اختلاف ہے بعض فقہاء فرماتے ہیں کہ ایسا مریض جس کی بے ہوشی دوئی کی وجہ سے ہو اور پانچ نمازوں سے زیادہ ہو تو وہ ان نمازوں کی قضاء کرے گا امام ابو حنیفہ رحمہ اللہ تعالیٰ کا یہی مذہب ہے چنانچہ در مختار میں ہے: ومن جن او اغمی علیہ ولو بفزع من سبع او آدمی یوما ولیلۃ قضی الخمس وان زاد وقت صلاة سادسہ لا للخرج ولو افاق فی المدة فان لافاقته وقت معلوم قضی والا لا . زال عقله ببنج او خمر او دواء لزمہ القضاء وان طالت لانه یصنع العباد کالنوم (در مختار جلد ۲ ص ۶۹۲ باب صلاة المریض) اور جو مجنون ہو یا اس پر بے ہوشی طاری ہوئی اگرچہ کسی درندے یا آدمی سے ڈر کر ایک دن اور رات بے ہوشی رہی اور اگر چھٹی نماز کا وقت زیادہ ہو گیا تو اس کی قضاء نہیں حرج کی وجہ سے اگر اس دوران اس کو افاقہ بھی ہوا تو اگر افاقہ کی مدت معلوم ہو تو پھر تو ان نمازوں کی قضاء کرے گا ورنہ نہیں کرے گا کسی کی عقل بنگ پینے سے یا شراب یا دواء پینے سے زائل ہو گئی (یعنی بے ہوشی طاری ہو گئی) تو اس کے ذمہ قضاء لازم ہوگی اگرچہ یہ بے ہوشی لمبی ہو (پانچ نمازوں سے زیادہ ہو) کیونکہ یہ بیہوشی بندے کے اپنے فعل کی وجہ سے ہے نیند کی طرح۔

الفقہ علی المذہب الاربعہ میں ہے ومن استتر عقله بسکر حرام کالخمر ونحوہ فانہ یجب علیہ قضاء ما فاتہ من الصلاة اثناء سکرہ وکذا من استتر عقله بدواء مباح کالبنج اذا استعمله بقصد السکر فانہ یجب علیہ القضاء علی الراجح (الفقہ علی المذہب الاربعہ جلد ۱ ص ۳۲۸ طوحیدی کتب خانہ پشاور) اور جس کی عقل پر پردہ پڑھ گیا حرام نشہ کی وجہ سے جیسے شراب اور اس جیسی دوسری چیزیں تو اس پر ان نمازوں کی قضاء واجب ہوگی جو نشے کے دوران فوت ہوئی ہیں اور اسی طرح جس کی عقل پر پردہ پڑ گیا مباح دواء کی وجہ سے جیسے بنگ جب اس کو استعمال کیا ہو نشہ کے ارادے سے تو اس پر ان نمازوں کی قضاء واجب ہوگی صحیح قول کے مطابق۔

لیکن امام محمد رحمہ اللہ کے نزدیک اگر دوئی کھانے سے نشہ آ گیا اور بے ہوشی طاری ہو گئی تو پانچ سے زیادہ نمازیں بے ہوشی کی حالت میں رہ جائے تو اس کی قضاء اس کے ذمے نہیں ہے یعنی اس کی قضاء نہیں کرے گا قال فی الشامیہ: وعند محمد یسقط

القضاء بالبنج والدواء لانه مباح صار كالمريض كما في البحر وغيره والظاهر أن عطف الدواء على البنج عطف تفسیر وأن المراد شرب البنج لأجل الدواء أما لو شربه للسكر فيكون معصية بصنعه الخمر (رد المحتار جلد ۲ ص ۲۹۲ ط مکتبه رشیدیہ کوئٹہ) اور امام محمد رحمہ اللہ تعالیٰ کے نزدیک قضاء ساقط ہو جائے گی بنگ اور دواء پینے سے اس لئے کہ بنگ مباح ہے یہ مریض کی طرح ہوگا جیسے کہ بحر وغیرہ میں ہے اور ظاہر یہ ہے کہ دواء کا بنگ پر عطف یہ عطف تفسیر ہے اور مراد بنگ کے پینے سے دوائی کے لئے پینا مراد ہے اور اگر کسی نے نشے کے لئے بنگ پی تو یہ گناہ اور معصیت ہے اپنے اختیار سے جیسے شراب پینا ہے

راجح تو یہی ہے کہ مریض جو بے ہوش ہے دوائی کی وجہ سے اس کے ذمے پانچ سے زیادہ نمازیں بے ہوشی کی وجہ سے رہ جائے تو ان کی قضاء نہیں ہے البتہ اختلاف سے بچنے کے لئے بہتر یہ ہے کہ ان نمازوں کی قضاء کر لے کیونکہ اتنی لمبی بے ہوشی آپریشن کے لئے شاذ و نادر ہی ہوتی ہے
احسن الفتاویٰ میں ہے

بے ہوشی میں فوت شدہ نمازوں کا حکم

سوال: آپریشن کے لئے مریض کو بے ہوش کیا جاتا ہے تو کیا بے ہوشی کی حالت میں اس کی جو نمازیں قضاء ہوں گی ان کی قضاء ضروری ہے؟ بیواؤ تو جروا

الجواب باسم ملہم الصواب

اگر بیہوشی ایک دن رات یا اس سے کم رہی تو اس وقت کی نمازیں قضاء کی جائیں گی اور اگر چھٹی نماز کا وقت بھی بے ہوشی کی حالت میں گزر جائے تو اس صورت میں اختلاف ہے اس لئے قضاء کر لینا بہتر ہے، یہ حکم اپنے اختیار سے بے ہوش کرنے کا ہے، قدرتی بے ہوشی میں اگر پانچ نمازوں سے زیادہ قضاء ہو گئیں تو بالاتفاق ان نمازوں کی قضاء معاف ہے قال فی التتویر: ومن جن او اغمی علیہ ولو یفزع من سبع او آدمی یوما وليلة قضی الخمس وان زاد وقت صلاة سادسہ لا للخرج ولو افاق فی الملة فان لافاقته وقت معلوم قضی والا لا . زال عقله ببنج او خمر او دواء لزمه القضاء وان طالت وفی الشرح لانه بصنع العباد كالنوم

وفی الشامیہ: ای وسقوط القضاء عرف بالانثر اذا حصل بأفة سماویة فلا یقاس علیہ ما حصل بفعله

وعند محمد یسقط القضاء بالبنج والدواء لانه مباح صار كالمريض كما في البحر وغيره والظاهر أن عطف الدواء على البنج عطف تفسیر وأن المراد شرب البنج لأجل الدواء أما لو شربه للسكر فيكون معصية بصنعه كالخمر (رد المحتار ص ۵۶۳ جلد ۱)

فظق واللہ تعالیٰ اعلم (احسن الفتاویٰ جلد ۲ ص ۵۲ ط ۱ ص ۱۰۶) سعید کھپنی کراچی

دوران سرجری انتقال خون یعنی خون کا چڑھانا

اکثر آپریشن ایسے ہوتے ہیں جس میں دوران سرجری خون کی ضرورت پڑتی ہے چونکہ سرجری کرتے وقت مریض کا کافی خون بہ جاتا ہے تو مریض کی جان کو بچانے کے لئے خون دینا لازمی ہو جاتا ہے بسا اوقات ایسا بھی ہوتا ہے کہ اگر چھوٹا آپریشن ہو تو خون کی ضرورت نہیں بھی پڑتی اگر اس دوران مریض کو خون نہ چڑھایا تو اس کی جان جانے کا خطرہ بلکہ بسا اوقات موت یقینی ہو جاتی ہے اس لئے اکثر سرجن حضرات آپریشن سے پہلے مریض کا خون گروپ ٹیسٹ کرتے ہیں اور پھر آپریشن سے پہلے ہی وہی خون مریض کے اولیاء کے ذمے پہنچانا لازمی ہوتا ہے

انسانی خون:

انسان کا خون بنیادی طور پر دو حصوں پر مشتمل ہوتا ہے ایک حصہ مائع، دوسرا حصہ خلیات، یہ خون کے ذرات بناتے ہیں مائع کو پلازما کہا جاتا ہے جس میں تقریباً ۹۰ فیصد پانی اور دس فیصد خون میں تین طرح کے خلیات پائے جاتے ہیں

(۱) سرخ ذرات Red blood cells

(۲) سفید ذرات White blood cells

(۳) پٹیٹیسٹس Platelets

خون کے سرخ خلیوں میں ایک خاص قسم کا مادہ بیوگلوبن ہوتا ہے جو جسم کے مختلف حصوں میں آکسیجن کی ترسیل کا کام کرتا ہے یہ مادہ آئرن (Haem) اور پروٹین (Globin) سے مل کر بنتا ہے۔ خون میں بیوگلوبن کی کمی ہی دراصل Anaemia یا خون کی کمی کہلاتی ہے خون کے سرخ ذرات کا دورانِ حیات ایک سو بیس دن ہے۔ خون کے سفید ذرات پانچ قسم کے ہوتے ہیں جن کا بنیادی کام بیماریوں کے خلاف تحفظ فراہم کرنا ہے ان میں سے بعض ذرات اینٹی باڈیز بناتے ہیں۔ بعض ذرات ہیکٹریا، دوسرے خوردبینی جانداروں اور ضعیف خلیوں کو نگل لیتے ہیں، بعض ذرات وائرس اور طفیلیوں (parasites) کے خلاف تحفظ فراہم کرتے ہیں۔ اور بعض ذرات الرجی میں اہم کردار ادا کرتے ہیں، خون میں سفید خلیوں کی کمی مدافعتی نظام کو کمزور کر دیتی ہے اور جسم مختلف بیماریوں کا شکار ہو جاتا ہے

ایڈز کے مرض میں ایچ آئی وی وائرس جسم کے سفید خلیوں پر حملہ آور ہوتا ہے اور ان کی شدید کمی کا باعث بنتا ہے اس طرح جسم کی قوت مدافعت تقریباً ختم ہو جاتی ہے اور جسم بیماریوں کا مرقع بن جاتا ہے

ہمارے ہاں بوقت ضرورت خون کا حاصل کرنا ایک دشوار مرحلہ ہوتا ہے یعنی کوئی خون دینے کے لئے تیار نہیں ہوتا اس کی ایک بڑی وجہ خون کے بارے میں عوام الناس کے ہاں درست اور صحیح معلومات کی عدم دستیابی ہے جس کی وجہ سے لوگ خون دینے سے ڈرتے ہیں وجہ بعض وہ سنی سنائی باتیں ہیں جو ہمارے معاشرے میں مشہور ہو گئی ہیں جن کی کوئی حیثیت ہی نہیں ہے۔

ان میں سے ایک یہ بھی ہے کہ خون دینے سے انسان کی صحت پر برے اثرات مرتب ہوتے ہیں۔ آئیے اس بارے میں چند ضروری وضاحتیں کرتے ہیں جو مختلف سینٹر ڈاکٹر صاحبان سے حاصل کی گئی ہیں۔ امید ہے کہ اس کے بعد ان شاء اللہ حصول خون کا

مسئلہ کسی حد تک آسان ہو جائے گا۔

(۱) ۱۸ سال سے لے کر ۶۵ سال تک ہر صحت مند انسان خون کا عطیہ دے سکتا ہے

(۲) ہر شخص بغیر کسی تکلیف کے ہر تین ماہ بعد خون کا عطیہ دے سکتا ہے

(۳) ہر انسان میں تقریباً پانچ لیٹر خون ہوتا ہے

(۴) ہر انسان میں آدھا لیٹر خون ایسا ہوتا ہے جو اللہ تعالیٰ نے ریزر کے طور پر رکھا ہے جو کسی کی جان بچانے کے لئے دیا جاسکتا ہے

(۵) ہر خون دینے والے سے ہمیشہ آدھے لیٹر سے بھی کم خون لیا جاتا ہے

(۶) خون کے بیشتر اجزاء ایسے ہوتے ہیں جو خون دینے کے بعد ۲۴ سے ۴۸ گھنٹے کے اندر پورے ہو جاتے ہیں

(۷) خون کے وہ تمام اجزاء جن کی زندگی قلیل ہوتی ہے تمام عمر جسم میں بنتے رہتے ہیں۔

(۸) آٹھ بار سے زیادہ خون دینے سے اجتناب کرنا چاہئے۔

(۹) نشئی اور مختلف بیماریوں میں مبتلا لوگوں کا خون ہرگز استعمال نہیں کرنا چاہئے۔

(۱۰) درست طریقے سے محفوظ کیا گیا معیاری بلڈ بینک کا خون ۲۲ دن تک قابل استعمال ہوتا ہے

ہر انسان کے بدن میں تین بوتل اضافی خون کا ذخیرہ ہوتا ہے۔ ہر تندرست فرد ہر تیسرے مہینے خون کی ایک بوتل عطیہ میں

دے سکتا ہے جس سے اس کی صحت پر مزید بہتر اثرات مرتب ہوتے ہیں اور اس کا کولیسٹرول بھی قابو میں رہتا ہے۔ تین ماہ کے اندر ہی نیا

خون ذخیرے میں آجاتا ہے، اس سلسلے میں ایک نظریہ یہ بھی ہے کہ نیا خون بننے کے ساتھ ساتھ بدن میں قوت مدافعت کے عمل کو بھی

تحریک ملتی ہے۔ مشاہدہ ہے کہ جو صحت مند افراد ہر تیسرے ماہ خون کا عطیہ دیتے ہیں وہ نہ تو موٹاپے میں مبتلاء ہوتے ہیں اور نہ انہیں

جلد کوئی اور بیماری لاحق ہوتی ہے۔ لیکن انتقال خون سے پہلے خون کی مکمل جانچ پڑتال ضروری ہے۔ کیونکہ بہت سی مہلک بیماریاں جیسے

ایڈز اور ہیپاٹائٹس جیسے امراض انتقال خون کی وجہ سے ایک دوسرے تک منتقل ہوتے ہیں

انتقال خون کی تاریخ:

یورپ میں آپس کی جنگوں کے دوران ایک فرانسیسی نے انتقال خون کی پہلی کوشش کی لیکن وہ زیادہ کامیاب نہیں ہوئی۔ اس

وقت تک خون کے گراپ اے، بی، اے، بی اور او کا علم نہیں ہوا تھا اور نہ ان کی ذیلی مثبت اور منفی اجزاء کا علم تھا۔ جیسے جیسے طبی علوم میں ترقی

ہوتی رہی خون کے گروپ ان کے دیگر فیکٹرز اور ان میں مطابقت کا انکشاف ہوتا رہا۔ کہ کون سے گروپ والا کس فیکٹر کے حامل کو خون

عطیہ میں دے سکتا ہے۔ جس سے متعلقہ فرد کے بدن میں کوئی رد عمل نہ ہو۔ ۱۹۳۰ میں انتقال خون کے سلسلے میں سکی فوسو کی اسٹیٹیو ب آف

میڈیکل سائنس نے ماسکو میں ایک انوکھا تجربہ کیا، ایک ساٹھ سالہ فروجواک حادثہ میں مرچکا تھا ۱۲ گھنٹے کے اندر اس کا خون ایک

ایسے نوجوان کے بدن میں منتقل کر کے اس کی جان بچالی گئی جس نے اپنی دونوں کلائیوں کاٹ کر خودکشی کی کوشش کی تھی۔ اس طرح پھر

۱۹۳۳ میں مینو کلیٹک، انگلستان میں کیمکل اسٹریٹ ڈالا ہوا خون مر یضون میں منتقل کیا گیا، ۱۹۳۶ میں اسپین میں خون بنک کے موبائل

وین کے ذریعے خون ہسپتالوں میں پھینچا جانے لگا ان موبائل وینز میں خون کو دیر تک کارآمد رکھنے کے آلات لگے ہوئے تھے ۱۹۳۹

میں انگلستان کے ایک ڈاکٹر فلپ نے خون میں اینٹی باڈی کا موروثی طور پر منتقل ہونا دریافت کیا۔ ۱۹۳۰ ڈاکٹر ایڈون کوہن نے خون کے مختلف حصوں مثلاً پلازما اور سرخ خلیوں کو علیحدہ کرنے اور سنشور کرنے کے طریقے معلوم کئے۔ پھر ۱۹۳۱ میں ریڈ کراس نے بلڈ بینک کے قیام کا آغاز کیا۔ اس کے بعد ۱۹۳۳ میں ڈاکٹر ہال بی س نے انکشاف کیا کہ یرقان یا ہپاٹائٹس کے امراض کا خون ایسے امراض سے مبرا مریضوں میں منتقل کرنے سے ان میں عطیہ خون کے ساتھ عطیہ امراض بھی منتقل ہو جاتا ہے ۱۹۳۸ میں ڈاکٹر گیری والٹر نے خون کی بوتلوں کی جگہ پلاسٹک کی تھیلیوں کا استعمال شروع کیا

بلڈ بینک:

دینیا کے پہلے بلڈ بینک کے قیام کا سہرا ایک کینیڈین ڈاکٹر نارمل پتھیون کے سر ہے۔ جس نے ہسپانوی جنگ کے دوران اسے قائم کیا۔ اس کے بعد پہلی جنگ عظیم کے دوران بینک میں اسٹور کئے گئے خون کو زنجیوں کی جان بچانے کے لئے استعمال کیا گیا۔ البتہ باقاعدہ رضا کارانہ طور پر خون کے عطیات اسٹور کرنے کے لئے پہلا بلڈ بینک ۱۹۲۲ میں انگلستان میں قائم ہوا تھا۔ سویت یونین دنیا کا پہلا ملک تھا جس نے چھپتالوں میں داخل مریضوں کو فراہمی خون کے لئے دنیا کا پہلا خون بینک قائم کیا

بلڈ گروپ:

اس وقت انسانی خون کی ۲۹ مختلف سٹم (system) کے تحت درجہ بندی کی جاسکتی ہے، جس میں روزمرہ زندگی میں ABO اور Rh (یعنی Rhesus) سٹم سب سے زیادہ استعمال ہوتے ہیں ABO سٹم میں خون کے چار گروپ ہوتے ہیں یعنی A, B, AB اور O جبکہ Rh سٹم ان ہی چار گروپ کو positive یا negative میں تقسیم کر دیتا ہے جس سے آٹھ گروپ بن جاتے ہیں

ABO سٹم:

جن لوگوں کا بلڈ گروپ A ہوتا ہے ان کے خون کے سرخ خلیات RBC پر A ایجنٹ جن antigen موجود ہوتا ہے جب کہ ان کے پلازما میں این این ٹی B این ٹی باڈی antibody پائی جاتی ہے جو حاملہ ماں سے اس کے بچے تک نہیں پہنچ سکتی؛ جن لوگوں کا بلڈ گروپ B ہوتا ہے ان کے خون کے سرخ خلیات RBC پر B ایجنٹ جن antigen موجود ہوتا ہے جبکہ ان کے پلازما میں این این ٹی A antibody این ٹی باڈی پائی جاتی ہے جو حاملہ ماں سے اس کے بچے تک نہیں پہنچ سکتی۔ جن لوگوں کا بلڈ گروپ AB ہوتا ہے ان کے خون کے سرخ خلیات RBC پر A اور B دونوں اینٹی جن antigen موجود ہوتے ہیں جبکہ ان کے پلازما میں دونوں اینٹی باڈی A antibody نہیں پائی جاتی جن لوگوں کا بلڈ گروپ O ہوتا ہے ان کے خون کے سرخ خلیات RBC پر دونوں اینٹی جن antigen موجود نہیں ہوتے جبکہ ان کے پلازما میں دونوں اینٹی باڈی antibody پائی جاتی ہے۔

Genotype	Phenotype
AA or AO	A
BB or BO	B
AB	AB
OO	O

اینٹی اے A اینٹی باڈی antibody خون کے ان سرخ خلیات RBC پر عمل کرتے ہیں، جن پر A اینٹی جن antigen موجود ہوتا ہے اور انہیں باہم چپکا agglutinate کر توڑنے کا سبب بنتی ہیں۔ اسی طرح اینٹی B اینٹی باڈی antibody بلڈ گروپ B کے سرخ خلیات کی دشمن ہوتی ہے۔

انتقال خون اور آر، ایچ، فیکٹر (R.H factor)

انتقال خون کے وقت آر، ایچ فیکٹر کا خیال رکھنا انتہائی ضروری ہے۔ یہ ایک مخصوص قسم کا اینٹی جن ہے جو ایک خاص قسم کے بندر کے خون میں پایا جاتا ہے۔ یہ فیکٹر ۸۵ فیصد انسانوں کے خون میں بھی پایا جاتا ہے لیکن ۱۵ فیصد لوگوں کے خون میں یہ اینٹی جن نہیں ہوتا اگر کسی ایسے مرد کی شادی جس کا خون (HR+) ہو ایسی عورت سے ہو جائے جس کا خون (RH-) ہو تو ایسے جوڑے سے پیدا ہونے والا بچہ خون کے لحاظ سے (HR+) ہوگا ایسی صورت میں ماں کے خون میں (RH-) کے مخالف اجزاء جنہیں اینٹی باڈیز کہا جاتا ہے پیدا ہو جائیں گے جو بچے کے خون میں داخل ہو کر خون کے سرخ ذرات تباہ کرتے رہیں گے چنانچہ ایسی عورت کو اکثر اوقات اسقاط حمل ہو جاتا ہے اور یہ بار بار ہوتا ہے اگر بچہ صحیح سالم اور پورے دنوں کا پیدا ہو بھی جائے تو وہ کچھ عرصہ کے بعد مر جائے گا۔ ایسا بچہ سست، کمزور، زرد رنگ، برقان والا ٹھہلسیمیا کا مریض ہوگا۔ ایسے بچے کی جان بچانے کے مختلف طریقے ہیں کہ اس کو دو تین ماہ کے بعد تازہ (RH+) خون دیا جائے۔ سرکاری اور غیر سرکاری چلڈرن سینٹروں میں اس کا انتظام ہوتا ہے جہاں سے یہ خون دستیاب ہو سکتا ہے یا خود (RH+) گروپ کا آدمی تلاش کرنا پڑے گا۔

اسی طرح اگر آپریشن کے دوران کسی (RH-) والی عورت کو (RH+) خون مل جائے تو اس کے خون میں خون کے خلاف ایک اینٹی باڈیز پیدا ہو جاتی ہے۔ اگر بعد میں پھر کبھی اس عورت کو خون دینے کی ضرورت پڑ جائے اور غلطی سے اسے (RH+) خون دے دیا جائے تو رد عمل سخت ہوگا جو جان لیوا بھی ہو سکتا ہے اس لئے لیبارٹری ٹیسٹ کے بغیر خون ہرگز استعمال نہ کیا جائے پرائیویٹ ہسپتالوں کو یہ ٹیسٹ توجہ سے کرنا چاہئے کیونکہ مریض اور اس کے لواحقین اس سے بے خبر ہوتے ہیں خون کے گروپ کے لحاظ سے ان میں مطابقت اور احتیاط نہایت ضروری ہے کیونکہ ہر انسان میں ایک ہی قسم کا خون نہیں ہوتا اس لئے یہ جانے بغیر کہ دو افراد کا خون ایک دوسرے سے مطابقت بھی رکھتا ہے یا نہیں؟ بغیر سوچے سمجھے ایک فرد کا خون دوسرے کے جسم میں منتقل کر دینا جان لیوا ثابت ہو سکتا ہے خون کے استعمال کا شرعی حکم: خون ان چار اشیاء میں سے ہے جن کی حرمت کو اللہ تعالیٰ نے قرآن مجید میں بیان فرمائی ہے

اللہ تعالیٰ کا ارشاد ہے (اِنَّمَا حَرَّمَ عَلَیْكُمْ الْمَيْتَةَ وَالْدَّمَ وَلَحْمَ الْخِنزِیْرِ وَمَا اٰهَلٌ بِهٖ لِغَیْرِ اللّٰهِ فَمَنْ اضْطُرَّ غَیْرُ بَاطِلٍ وَلَا عَادٍ فَلَا اِثْمَ عَلَیْهِ اِنَّ اللّٰهَ غَفُوْرٌ رَّحِیْمٌ) (سورۃ البقرۃ آیت نمبر ۱۷۳) ترجمہ: بے شک (اللہ نے) تم پر مردار، خون اور خنزیر کا گوشت حرام کیا ہے اور جس پر اللہ تعالیٰ کے سوا کسی اور کا نام پکارا جائے، جو کوئی مجبور ہو وہ نہ بغاوت کرنے والا ہو اور نہ حد سے بڑھنے والا ہو تو اس پر کوئی گناہ نہیں ہے بے شک اللہ تعالیٰ بخشنے والا اور رحم کرنے والا ہے۔

عام حالات میں انسانی خون کے استعمال کرنے کی اجازت ہرگز نہیں ہے البتہ اضطراری حالت میں قرآن مجید میں اس کے استعمال کی اجازت دی گئی ہے۔ اس لئے اگر کسی شخص کو خون کی ضرورت نہیں ہے مثلاً طاقت کے لئے کوئی شخص خون چڑھاتا ہے تو اس کی اجازت ہرگز نہیں ہے اس صورت میں خون چڑھانا حرام ہوگا

فتاویٰ محمودیہ میں ہے۔ سوال [۸۸۳۶] شرعاً ایک انسان کا خون دوسرے انسان کے جسم میں بطور علاج داخل کیا جاسکتا ہے یا نہیں، جبکہ ڈاکٹروں کی رائے میں مریض کی جان بچنا مشکل ہو رہی ہو؟

الجواب حامد اومصلیٰ: ایک انسان کا خون دوسرے انسان کے جسم میں داخل نہیں کیا جاسکتا، اس لئے کہ اس میں جزء انسانی سے انتفاع لازم آتا ہے اور جزء انسانی سے انتفاع حرام ہے

(قولہ: وان حرم استعمالہ) آی استعمال جلدہ ادا استعمال الآدی بمعنی اجزاء وہ بہ۔ نظر التعلیل بعدہ (شامی جلد ۱ ص ۱۸۸)

البتہ اگر اس کے بغیر جان بچنا دشوار ہو تو بقدر ضرورت اس کی اجازت ہوگی (فتاویٰ محمودیہ جلد ۱۸ ص ۳۳۰ ط دارالافتاء جامعہ فاروقیہ کراچی)

فتاویٰ رحیمیہ میں ہے: انسان کا خون دوسرے کے بدن میں داخل کرنا (یعنی استعمال کرنا) دو وجہ سے حرام ہے (۱) خون انسان کا ایک جزء ہے اس لئے واجب التکریم ہے (۲) انسان کا خون بدن سے نکال لیا جائے تو وہ نجس ہے لہذا عام حالات میں جب کہ کوئی اضطراری صورت نہ ہو آیت قرآنی حرمت علیکم المیتۃ والدم کے پیش نظر اس کا استعمال حرام ہوگا البتہ جب کسی مریض کی ہلاکت کا خطرہ ہو اور دینے سے اس کی جان بچنے کا ظن غالب ہو تو ایسی اضطراری حالت میں بقدر ضرورت مریض کو خون دینا جائز ہے، اور ایسی اضطراری صورت میں کوئی مسلمان دوسرے کو (یعنی مریض کو) اپنا خون مفت دے تو اس کی بھی گنجائش ہے بشرطیکہ خود کی ہلاکت کا اندیشہ نہ ہو۔ محض منفعت یا زینت یا قوت و طاقت بڑھانا مقصود ہو تو ایسی صورت میں خون استعمال کرنا اور خون دینا ہرگز جائز نہیں۔

فتاویٰ رحیمیہ جلد ۱ ص ۱۷۴ ط دارالاشاعت کراچی پاکستان طباعت ۲۰۰۳ مفتی سید عبدالرحیم لاچپوری

حضرت مولانا برہان الدین سنہلی صاحب لکھتے ہیں۔ انسانی خون یا اجزاء کے بارے میں گفتگو کرتے ہوئے اہل علم کو یہ بتانے کی ضرورت نہیں معلوم ہوتی کہ تمام انسانی اجزاء کے استعمال کا حکم خواہ وہ انسان مسلم ہو یا غیر مسلم دوسری سب چیزوں کے احکام سے مختلف ہے یعنی اجزاء انسانی کی وجہ سے عام حالات میں انسان کے تمام اجزاء کا استعمال شرعاً ممنوع ہے، اسی بنیاد پر فقہاء نے انسانی جسم کے پاک اجزاء کا بھی (حتیٰ کہ باندی کے دودھ کا بھی) استعمال اور ان کی خرید و فروخت کو ناجائز بتایا ہے فقہ ابن ہمام جیسے محقق فرماتے ہیں

یحل تناوله اذا كان حراماً وما اباحه الله تعالى عند الضرورة فليس في تلك الحال خبيثاً لأن الحلال ليس خبيثاً وقد جاء اليقين باباحة الميتة والخنزير عند خوف الهلاك من الجوع فقد جعل تعالى شفاءنا من الجوع المهلك فيما حرم علينا في غير تلك الحال فاذا اضطررنا اليه فلم يحرم علينا حيثئذ بل هو حلال فهو لنا حيثئذ شفاء

مذکورہ بالا عبارت سے یہ واضح ہو جاتا ہے کہ فقہاء نے اشیاءِ محرمہ کی دوا استعمال کی بضرورت اجازت قرآن مجید کی ان آیات کی بنیاد پر دی ہے جن میں حرام اشیاء کے استعمال کی مضطر کے لئے اجازت دی گئی ہے۔ اس طور پر کہ ان آیات کے اندر بھوک سے موت کا یقینی خطرہ پیدا ہو جانے کی حالت میں جان بچانے کے لئے میتہ (مردار) خنزیر، خون وغیرہ حرام اشیاء کے استعمال کی اجازت دی گئی ہے تو بیماری کی وجہ سے جان ختم ہو جانے کا یقینی خطرہ پیدا ہو جانے کی حالت میں کسی حرام چیز کے بطور دواء استعمال کرنے کا جواز بھی دلالت ثابت ہوتا ہے (موجودہ زمانے کے مسائل کا شرعی حل ص ۲۳۶ ط الفیصل ناشران و تاجران کتب لاہور)